

മൃഗാശുപത്രി കെട്ടിടം നിർമ്മാണം

348(1333) ശ്രീ. എം. വിൻസെന്റ്: താഴെ കാണുന്ന ചോദ്യത്തിന് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

കോവളം മണ്ഡലത്തിലെ കോട്ടുകാൽ പഞ്ചായത്തിൽ മൃഗസംരക്ഷണ വകുപ്പിന് കീഴിലുള്ള സ്ഥലത്ത് മൃഗാശുപത്രി കെട്ടിടം നിർമ്മിക്കുന്നതിനുള്ള നടപടി സ്വീകരിക്കുമോ?

കോവളം മണ്ഡലത്തിലെ കോട്ടുകാൽ പഞ്ചായത്തിൽ മൃഗാശുപത്രി കെട്ടിടം ഉള്ളതിനാൽ പഞ്ചായത്തിൽ കരിയറ എന്ന സ്ഥലത്ത് ഒരു വെറ്ററിനറി സബ്സെന്റർ കെട്ടിടം നിർമ്മിക്കുന്നതിന് നടപടികൾ സ്വീകരിച്ചു വരുന്നു.

മീറ്റ് പ്രോഡക്ട് ഓഫ് ഇന്ത്യയിലെ നിയമനങ്ങൾ

349(1334) ശ്രീ. അനൂപ് ജേക്കബ്: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) കൂത്താട്ടുകുളത്ത് പ്രവർത്തിക്കുന്ന മീറ്റ് പ്രോഡക്ട്സ് ഓഫ് ഇന്ത്യ എന്ന പൊതുമേഖലാ സ്ഥാപനത്തിൽ നാളിതുവരെ എത്ര നിയമനങ്ങൾ നടത്തിയിട്ടുണ്ട്; തസ്തിക തിരിച്ച് വിശദമാക്കാമോ?

മീറ്റ് പ്രോഡക്ട്സ് ഓഫ് ഇന്ത്യയിൽ ജി.ഒ. (എം.എസ്.) നമ്പർ 296/99/എ.ഡി, 15-10-99 പ്രകാരമാണ് തസ്തികകൾ നിശ്ചയിച്ച് നിയമനത്തിനുള്ള റൂൾ ഉണ്ടാക്കിയത്. കമ്പനിക്ക് ഇപ്പോൾ നിലവിലുള്ള 80 തസ്തികകൾ അംഗീകരിച്ചത് ജി.ഒ (എം.എസ്) നമ്പർ 136/15/ എ.ഡി. 17-8-2015 പ്രകാരമാണ്. ഈ തസ്തികകളിലെ നിയമനങ്ങൾ, നിയമനരീതി, ഇപ്പോഴുള്ള വേക്കൻസി എന്നിവ അടങ്ങിയ സ്റ്റേറ്റ്മെന്റ് അനുബന്ധമായി ചേർത്തിരിക്കുന്നു.*

(ബി) പ്രസ്തുത സ്ഥാപനത്തിലെ ജീവനക്കാരെ നിയമിച്ചത് പി.എസ്.സി./എംപ്ലോയ്മെന്റ് കരാർ/ഡെപ്യൂട്ടേഷൻ വ്യവസ്ഥകൾ പ്രകാരമായിരുന്നോ; വിശദമാക്കാമോ?

മീറ്റ് പ്രോഡക്ട്സ് ഓഫ് ഇന്ത്യയിലെ ജീവനക്കാരെ നിയമിക്കുന്നത് പി.എസ്.സി./എംപ്ലോയ്മെന്റ് കരാർ/ഡെപ്യൂട്ടേഷൻ വ്യവസ്ഥകൾ പ്രകാരമാണ്. സ്പെഷ്യൽ റൂൾ പ്രകാരം പി.എസ്.സി.-ക്ക് വിട്ട തസ്തികകളിൽ നിയമനം നടത്തുന്നതിനായി പി.എസ്.സി.-ക്ക് റിക്വസിഷൻ നൽകിയിട്ടുണ്ട്. നാളിതുവരെ നിയമനത്തിനുള്ള ഉദ്യോഗാർത്ഥികളെ അഡ്വൈസ് ചെയ്തിട്ടില്ല. ഇതിലുപരി കശാപ്പം അനുബന്ധ ജോലികളും ചെയ്യാൻ പുതിയ പ്ലാന്റിലേയ്ക്ക് Employment Exchange-ൽനിന്നും പത്രപുരസ്കാരം വഴിയും ലഭിച്ച അപേക്ഷകരിൽനിന്നും

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്

ഇന്റർവ്യൂ നടത്തി ദിവസക്കൂലി അടിസ്ഥാനത്തിൽ ഓരോ ദിവസവും ആവശ്യം വരുന്നവരെ നിയമിച്ചുവരുന്നു. കൂടാതെ പരിസരവാസികളായ 12 സ്ത്രീ തൊഴിലാളികളെ പാക്കിംഗ് ജോലിക്കായി ദിവസക്കൂലി വ്യവസ്ഥയിൽ നിയമിച്ചിട്ടുണ്ട്.

(സി) ഒഴിവുകൾ സംബന്ധിച്ച പരസ്യം ഏതെല്ലാം പത്രങ്ങളിലാണ് നൽകിയിരുന്നത്; വിശദമാക്കാമോ?

മലയാള മനോരമ അടക്കമുള്ള പ്രധാന പത്രങ്ങളിൽ ഒഴിവുകൾ സംബന്ധിച്ച പരസ്യം നൽകിയിട്ടുണ്ട്.

(ഡി) ഇപ്പോൾ നിയമനം ലഭിച്ചവർ മുൻപ് ഈ സ്ഥാപനത്തിൽ ജോലി ചെയ്തിട്ടുണ്ടോ; തസ്തിക തിരിച്ച് വ്യക്തമാക്കാമോ?

ഉണ്ട്.

മുൻപ് ജോലി ചെയ്തിരുന്നത്	ഇപ്പോൾ ജോലി ചെയ്യുന്ന തസ്തിക
മാനേജ്മെന്റ് ട്രെയിനി (മാർക്കറ്റിംഗ്) (1 വർഷം)	അസി.മാനേജർ (മാർക്കറ്റിംഗ്)
മാനേജ്മെന്റ് ട്രെയിനി (മാർക്കറ്റിംഗ്) (2 വർഷം)	സൂപ്പർവൈസർ (കൊമേഴ്സ്)
മാനേജ്മെന്റ് ട്രെയിനി (പ്രൊഡക്ഷൻ) (6.5 വർഷം)	അസി.മാനേജർ (പ്രൊഡക്ഷൻ)
മെക്കാനിക്കൽ എൻജിനീയറിംഗ് ട്രെയിനി (3 വർഷം)	അസി.എൻജിനീയർ
മാനേജ്മെന്റ് ട്രെയിനി (മാർക്കറ്റിംഗ്) (5 വർഷം)	സെയിൽസ് എക്സിക്യൂട്ടീവ്

മൃഗഡോക്ടർമാരുടെ അപര്യാപ്തത

350(1335) ശ്രീ. എം. എം. മണി: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) ഉടുമ്പൻചോല മണ്ഡലത്തിൽ നിലവിൽ മൃഗഡോക്ടർമാർ ഇല്ലാത്ത എത്ര ഗ്രാമപഞ്ചികൾ ഉണ്ടെന്ന വിശദാംശം നൽകാമോ?

ഒന്ന്.

(ബി) മൃഗഡോക്ടർമാർ ഇല്ലാത്ത ഗ്രാമപഞ്ചികളിൽ അടിയന്തരമായി ഡോക്ടർമാരെ നിയമിക്കുന്നതിനാവശ്യമായ നടപടി സ്വീകരിക്കുമോ?

സ്വീകരിച്ചുവരുന്നു.